

>

Title: Need to stop land erosion caused by the river Ganga in Danapur Sub-Division under Pataliputra Parliamentary Constituency, Bihar.

प्रो. रंजन प्रसाद यादव (पाटलिपुत्र): मैं दानापुर प्रखंड दियास, पटना (बिहार) के गंगहारा, पतलापुर, शंकरपुर, देतनपुर, कासिमचक, पानापुर, मानस नया पानापुरा नवदियरी, नकट, छीतरचक, तीवारी टोला, रमसापुर, गरीपटी, बरियारचक, सीधीनपुर, दुधिया, अकिलपुर, सहहली, बंगला, वतरौली और पकौलिया क्षेत्रों में गंगा नदी के बहाव के कारण हो रहे भूमि कटाव के संबंध में केंद्रीय सरकार का ध्यान दिलाना चाहता हूँ।

दानापुर प्रखंड में निर्वाचन क्षेत्र पाटलिपुत्र में आता है। उपर्युक्त गाँवों की आबादी करीब पचास हजार से ऊपर है और गाँव की जनता केवल कृषि पर ही आधारित है। यह भूमि कृषि योग्य काफी उपजाऊ है। गंगा के कटाव से ग्रामीण जनता काफी परेशान है और घर, मकान हर साल गंगा के कटाव से प्रभावित हो रहे हैं तथा यहां की जनता को काफी कठिनाइयों का सामना करना पड़ता है।

मैं इस संबंध में दानापुर अनुमंडल पदाधिकारी की एक रिपोर्ट के बारे में सदन को अवगत करना चाहता हूँ जिसके अनुसार दियास क्षेत्र में मिट्टी का कटाव हो चुका है जिसे रोकने के लिए आवश्यक व्यवस्था करना अति आवश्यक है। कटाव वर्षा ऋतु में प्रतिवर्ष होता है।

गंगा नदी के द्वारा कटाव होने से लोग काफी डरे हुए हैं तथा दूसरी जगह विस्थापित हो रहे हैं।

अतः मेरा जल संसाधन मंत्री से अनुरोध है कि इस गंगा नदी के द्वारा हो रहे कटाव को तुरंत रोकने हेतु संबंधित विभाग के पदाधिकारियों को आवश्यक निर्देश दें जिससे यहां की जनता सुखमय एवं जोशिम मुक्त जिन्दगी बिता सके।